

విలేకరులు కావలెను

వార్త సాక్షి

తెలుగు దినపత్రికలో పనిచేయుటకు ఆంధ్రప్రదేశ్ & తెలంగాణ రాష్ట్రాలలో జిల్లా రిపోర్టర్లు, నియోజకవర్గ ఇంచార్జీలు, మండలాలవారీగా విలేకరులు కావలెను. అనుభవం కలవారికి ప్రోత్సాహిత ఇవ్వబడును.

సంప్రదించండి

వార్త సాక్షి

సగినేల రవి కుమార్

8309888954

నిజాయితీ

నిబద్ధత

సమాజం కోసం

వార్త సాక్షి

సగినేల రవి కుమార్

8309888954

నిజాయితీ

నిబద్ధత

సమాజం కోసం

VARTHAA SAKSHAMU

RNI.Title Code: APTEL/25/A5153

వార్త సాక్షి

తెలుగు దిన పత్రిక

Editor : SAGINALA RAVI KUMAR

హైదరాబాద్, విజయవాడ

సంపుటి : 01 సం-చిక : 31

బుధవారం 1 జూలై, 2026

పేజీలు : 8

వెల : 2/-

హైదరాబాద్‌లో ఎయిర్‌టెల్ విస్తరించండి.. సునీల్ మిట్టల్‌కు సీఎం రేవంత్ ఆహ్వానం

- సీఎం రేవంత్‌తో సునీల్ మిట్టల్ భేటీ

- హైదరాబాద్‌లో ఎయిర్‌టెల్ విస్తరణకు ఆహ్వానం

- డిజిటల్, క్లౌడ్, ఐఐ రంగాలపై దృష్టి పెట్టాలని సూచన

- తెలంగాణ పెట్టుబడులకు అనుకూల రాష్ట్రంగా వివరణ

- యంగ్ ఇండియా స్కిల్స్ యూనివర్సిటీ ప్రస్తావన

- ఐటీఐలు, పాలిటెక్నిక్‌ల ఆధునికీకరణ పై చర్చ

2



ధాన్యం ఉత్పత్తి, సేకరణలో దేశంలోనే తెలంగాణ టాప్

జూన్ 30 వార్త సాక్షి

గత టీఆర్ఎస్ ప్రభుత్వం తెలంగాణను అన్ని రంగాల్లో విధ్వంసం చేసిందని రాష్ట్ర వ్యవసాయ శాఖ మంత్రి తుమ్మల నాగేశ్వరరావు విమర్శించారు. హైదరాబాద్‌లో జరిగిన రైతు భరోసా సభలో మాట్లాడుతూ రైతుల సంక్షేమమే కాంగ్రెస్ ప్రభుత్వ ప్రధాన లక్ష్యమని స్పష్టం చేశారు.

- మిగతా2లో

2



శ్రీశైలం ప్రజా అభినేతకు.. గ్రామీణ ప్రాంతాలలో పూల వర్షంతో ఘన స్వాగతం...!

- బండి ఆత్మకూరు మండలంలో నూతన సిసి రోడ్డు ప్రారంభం

- రాష్ట్రంలో కూటమి ప్రభుత్వం అధికారంలోకి వచ్చాక గ్రామీణ ప్రాంతాల అభివృద్ధికి శ్రీకారం

- మండలంలో వెంగళరెడ్డి పేట, కడమ కాలువ, సింగవరం గ్రామాలలో ఎమ్మెల్యే బుద్దా రాజశేఖర్ రెడ్డి సుడిగాలి పర్యటన

- గ్రామీణ ప్రాంతాలను పట్టణాల తరహాలో అభివృద్ధి చేయడమే కూటమి ఆశయం

2



వైసిపి రాష్ట్ర పార్టీ ఆధ్వర్యంలో ఆంధ్రప్రదేశ్ ప్రధాన ఎన్నికల అధికారి సర్ పై ఫిర్యాదు

2



2



- ఓపీ సచివాలయంలో స్పెషల్ ఇంటెన్సివ్ రివిజన్ సర్ జాబితాపై ఎన్నికల అధికారులతో సమావేశం

- ఎమ్మెల్సీ ఇసాక్ బాషా, ఎమ్మెల్సీ రుహుల్లా, కర్నూలు మాజీ ఎమ్మెల్యే హఫీజ్ ఖాన్

- సర్ ప్రక్రియలో ప్రజలు ఎదుర్కొంటున్న సమస్యలపై వినతిపత్రం అందజేశాం

- ఆంధ్రప్రదేశ్ రాష్ట్ర మాజీ ముఖ్యమంత్రి వైయస్ జగన్మోహన్ రెడ్డి ని కలిసిన వైసిపి ముగ్గురు నేతలు

ప్రభుత్వంతో పనిచేయడానికి మేమిక్కడ లేం: వీడ్కోలు సభలో జస్టిస్ రఘునందన్ రావు

జూన్ 30 వార్త సాక్షి

“ప్రభుత్వంతో కలిసి పనిచేయడానికో, సహకరించడానికో న్యాయమూర్తులుగా మేము ఇక్కడ లేము. చట్టబద్ధమైన పాలన అమలయ్యేలా చూడటం, పౌరుల హక్కులను ప్రభుత్వం ఉల్లంఘించకుండా కాపాడటమే మా బాధ్యత” అని ఆంధ్రప్రదేశ్ హైకోర్టు న్యాయమూర్తి జస్టిస్ రావు రఘునందన్ రావు స్పష్టం చేశారు. ఆరున్నరేళ్ల పాటు హైకోర్టు న్యాయమూర్తిగా విశేష సేవలందించిన ఆయన, సోమవారం పదవీ విరమణ చేశారు.

- మిగతా2లో

2



ప్రధాని మోదీకి ఫోన్ చేయ్.. అమెరికా రాయబారి సర్జియో గోర్తో డొనాల్డ్ ట్రంప్..

జూన్ 30 వార్త సాక్షి

భారత ప్రధాని నరేంద్ర మోదీని అమెరికా అధ్యక్షుడు డొనాల్డ్ ట్రంప్ తన స్నేహితుడు అంటూ ప్రపంచ వేదికలపై ఇప్పటికే వలుమార్చు చెప్పిన సంగతి తెలిసిందే. తాజాగా వారి మధ్య ఉన్న స్నేహబంధాన్ని తెలియజేసే మరో ఘటన వెలుగులోకి వచ్చింది. అమెరికాలోని మయామీలో ఈ ఏడాది ఏప్రిల్ 11న ఖభీజ 327 ఈవేంట్ జరిగింది. ఈ సందర్భంగా భారత ప్రధాని మోదీకి ఫోన్ చేయాలని ట్రంప్

- మిగతా2లో

2



అలా అయితే భారత్ సాయం తీసుకుంటాం.. పీఓకే హెచ్చరిక..

జూన్ 30 వార్త సాక్షి

ఇస్లామాబాద్ నియంతృత్వ పాలనకు వ్యతిరేకంగా పాకిస్తాన్ ఆక్రమిత కాశ్మీర్‌లో నిరసనలు మిన్నంటాయి. 22వ రోజు నిరసన కార్యక్రమం సందర్భంగా పీఓకే నేతలు పాకిస్తాన్‌కు వార్నింగ్ ఇచ్చారు. పీఓకే ఇక పై పాకిస్తాన్ కంట్రోల్‌లో ఉండదని తేల్చి చెప్పారు. తమకు పాకిస్తాన్‌తో అవసరం లేదని అన్నారు.

- మిగతా2లో

2



మైనార్టీ మహిళల ఆర్థిక స్వావలంబనే ప్రభుత్వ లక్ష్యం

జూన్ 30 వార్త సాక్ష్యం

నిజామాబాద్ పట్టణంలోని న్యూక్ సెంటర్‌లో మైనార్టీ వెల్ఫేర్ డిపార్ట్మెంట్ ఆధ్వర్యంలో, తెలంగాణ మైనార్టీస్ ఫైనాన్స్ కార్పొరేషన్ ద్వారా మైనార్టీ మహిళలకు కుట్టు మిషన్ కార్యక్రమం ఘనంగా నిర్వహించారు. ఈ కార్యక్రమానికి ప్రభుత్వ సలహాదారు మహమ్మద్ అలీ షబ్బీర్ ముఖ్య అతిథిగా హాజరై అర్బులైన మహిళలకు కుట్టు మిషన్లను పంపిణీ చేశారు.ఈ సందర్భంగా షబ్బీర్ గారు మాట్లాడుతూ, రాష్ట్ర ప్రభుత్వం మైనార్టీ మహిళలను ఆర్థికంగా బలోపేతం చేయడానికి ప్రత్యేక చర్యలు చేపడుతోందన్నారు. స్వయం ఉపాధి ద్వారా మహిళలు తమ కుటుంబాలకు అండగా నిలిచి, గౌరవప్రదమైన జీవనం సాగించాలని ప్రభుత్వం సంకల్పించిందన్నారు. నిజామాబాద్ జిల్లాలో రూ.1.02 కోట్ల వ్యయంతో మొత్తం 1,700 కుట్టు మిషన్లను పంపిణీ చేస్తున్నామని, అందులో నిజామాబాద్ అర్బన్ నియోజకవర్గానికి చెందిన 500 మంది మహిళలకు కుట్టు మిషన్లు అందించడం సంతోషకరమని తెలిపారు. ఈ పథకం ద్వారా అనేక కుటుంబాలకు స్థిరమైన ఉపాధి అవకాశాలు లభిస్తాయని పేర్కొన్నారు. ముఖ్యమంత్రి నాయకత్వంలో మైనార్టీల సంక్షేమానికి ప్రభుత్వం అత్యంత ప్రాధాన్యత ఇస్తోందని, విద్య, ఉపాధి, స్వయం ఉపాధి, నైపుణ్యాభివృద్ధి వంటి అన్ని రంగాల్లో మైనార్టీల అభ్యున్నతికి అనేక సంక్షేమ కార్యక్రమాలు అమలు చేస్తున్నట్లు తెలిపారు. కుట్టు మిషన్లు పొందిన మహిళలు ఈ అవకాశాన్ని సద్వినియోగం చేసుకుని చిన్న పరిశ్రమలుగా అభివృద్ధి చెందాలని, మరికొందరికి కూడా ఉపాధి కల్పించే స్థాయికి ఎదగాలని సూచించారు. ప్రభుత్వం అందించే ప్రతి సంక్షేమ పథకాన్ని అర్బులైన లబ్ధిదారులకు పారదర్శకంగా చేరేలా చర్యలు తీసుకుంటున్నామని చెప్పారు.ఈ కార్యక్రమంలో నిజామాబాద్ అర్బన్ ఎమ్యెల్యే ధన్‌పాల్ సూర్యనారాయణ గుప్తా, సుదా చైర్మన్ కేక వేణు, రత్నాకర్ , జావిద్ అక్రమ్ , మీరా వహీం , నయీమ్, కరీం, పాప ఖాన్, హఫీస్ లయీక్ ఖాన్ , హరూన్ ఖాన్,మైనార్టీ వెల్ఫేర్ శాఖ అధికారులు, ప్రజాప్రతినిధులు, కాంగ్రెస్ పార్టీ నాయకులు, మహిళా లబ్ధిదారులు మరియు ఇతర ప్రముఖులు పాల్గొన్నారు.

దళిత సామాజిక వర్గాల ప్రజల సమస్యల పరిష్కారం దిశగా చర్యలు చేపట్టాలని జిల్లా కలెక్టర్ రాజర్షిషా



జూన్ 30 వార్త సాక్ష్యం

దళిత సామాజిక వర్గాల ప్రజల సమస్యల పరిష్కారం దిశగా చర్యలు చేపట్టాలని జిల్లా కలెక్టర్ రాజర్షిషా స్పష్టం చేశారు.మంగళవారం కలెక్టరేట్ సమావేశ మందిరంలో జిల్లా షెడ్యూల్డ్ కులాల అభివృద్ధి శాఖ ఆధ్వర్యంలో ఎస్సీ సంఘాల ప్రతినిధులతో ఆయన సమీక్ష సమావేశం నిర్వహించారు.ఈ సందర్భంగా గత నెల 15 న నిర్వహించిన సమావేశంలో ప్రతినిధులు ప్రస్తావించిన వివిధ సమస్యలు, అభ్యర్థనలపై శాఖల వారిగా సమీక్షించారు. అనంతరం కలెక్టర్ మాట్లాడుతూ, ప్రజలకు మెరుగైన సేవలు అందించేందుకు జిల్లా యంత్రాంగం కట్టుబడి ఉందని,ఇందులో భాగంగానే సమస్యల పరిష్కార పురోగతిని ఎప్పటికప్పుడు సమీక్షిస్తున్నామని స్పష్టం చేశారు. అర్బులైన ఎస్సీ లబ్ధిదారులకు ఇందిరమ్మ ఇండ్లు,లేబర్ కార్డ్ అందజేత వంటి అంశాలపై అధికారులు క్షేత్ర స్థాయిలో పర్యవేక్షించాలని,ఎస్సీ, ఎస్టీ అట్రాసిటీ బాధితులకు అందించిన ఆర్థిక సహాయం వివరాలను,ప్రభుత్వ ఎస్సీ సంక్షేమ పథకాలు ప్రజలందరికీ చేరేలా తీసుకున్న చర్యలను నిశితంగా పరిశీలించాలన్నారు. రెవెన్యూ, గ్రామీణాభివృద్ధి, సామాజిక సంక్షేమం, విద్య, వైద్యం తదితర శాఖల అధికారులు క్షేత్రస్థాయి సమస్యలను నిశితంగా పరిశీలించి, ప్రభుత్వ నిబంధనల మేరకు తగిన చర్యలు తీసుకోవాలని ఆదేశించారు.ఈ ఉన్నత స్థాయి సమీక్షా సమావేశంలో అదనపు కలెక్టర్లు ఆర్.ఎన్.చిత్ర, రాజేశ్వర్,డీఆర్ఓ స్రవంతి,జెడ్పీ సీఈఓ రవి,డీఆర్ఓ రవీందర్,జిల్లా షెడ్యూల్డ్ కులాల అభివృద్ధి శాఖ అధికారి బీ సునీత కుమారి,ఈడి మనోహర్, ఇతర శాఖల అధికారులు,ఎస్సీ సంఘాల ప్రతినిధులు, తదితరులు పాల్గొన్నారు.

ఇండియన్ రెడ్ క్రాస్ సొసైటీ భద్రాచలం ఆధ్వర్యంలో ఐటిడిఎ ప్రాజెక్టు ఆఫీసర్ బి.రాహుల్ కి సన్మానం

-గిరిజన ప్రాంతంలో ప్రత్యేక వైద్య కేంద్రంలో -కేస్ నర్ నిర్ధారణ కొరకు చర్యలు చేపడతాం.. పీవీ

జూన్ 30 వార్త సాక్ష్యం

భద్రాచలం పట్టణంలోని ఇండియన్ రెడ్ క్రాస్ సొసైటీ భద్రాచలం ఐటిడిఎ ప్రాజెక్టు ఆఫీసర్ బి.రాహుల్ ని కలిసి, ప్రతిష్ఠాత్మకమైనటువంటి “దేశంలోనే అత్యుత్తమ ప్రాజెక్టు ఆఫీసర్”గా “జాతీయ గౌరవం - గుర్తింపు” పొందిన ప్రాజెక్టు ఆఫీసర్ రాహుల్ ని సన్మానించారు. ప్రభుత్వ పథకాలను సమర్థవంతంగా గిరిజన ప్రాంతంలో అమలు పర్చినందుకు టైబల్ వెల్ఫేర్ మ్యూజియం స్థాపించి నందుకు, విద్యాశాఖలో, వైద్యశాఖలో విస్తూత్వమే నటువంటి పథకాలను అమలుపర్చినందుకు, వారికి గుర్తింపు రావడం గర్వకారణం, గిరిజన సంక్షేమం కొరకు ఇండియన్ రెడ్ క్రాస్ సొసైటీ నిర్వహించిన అంధత్వ నివారణ, కేస్ నర్ నివారణ శిబిరాలను నిర్వహించుటకు పీవీ సహాయ సహకాల వలన 2500 మందికి కంటి ఆపరేషన్లు, 400 మందికి కేస్ నర్ నిర్ధారణ పరీక్షలు నిర్వహించడం వలన అందరికీ కంటి చూపు మెరుగుపడిందని, వైద్యసేవలు మెరుగు పడినాయని రెడ్ క్రాస్ జిల్లా కన్వీనర్ డా”

ఎస్.ఎల్.కాంతారావు తెలిపారు. గిరిజన ప్రాంతంలో వైద్యసదుపాయాలు విస్తృత పర్చుటకు గవర్నర్ శివ ప్రతాప్ శుక్లా ఆదేశాలతో సెక్రటరీ టు గవర్నర్ దాన కిషోర్, రాష్ట్ర ఐఆర్పిఎస్ కార్యదర్శి ఎ. శ్రీరాములు సూచనలతో ప్రభుత్వం, జిల్లా కలెక్టర్ అంకిత్ ఐఎస్ , అడిషనల్ డైరెక్టర్ డి. వేణుగోపాల్ పాల్వంచల్ రెడ్ క్రాస్ సంస్థ భవన నిర్మాణానికి 0.10 జిబీఎస్ ప్లాన్ని కేటాయించినారని, ఈ ప్లాం నందు ప్రత్యేక వైద్య కేంద్రం ఏర్పాటు చేయాలని, అందులో ఉచిత కేస్ నర్ నిర్ధారణ, ఉచిత డయాలసిస్ సెంటర్, బ్లడ్ బ్యాంక్ ఏర్పాటు చేయాలని దీని వలన గిరిజన సంక్షేమం, వైద్య సదుపాయాలు విస్తృతపరచాలని కోరగా, ప్రాజెక్టు ఆఫీసర్ వెంటనే స్పందించి తగు చర్యలు చేపడతామని తెలపగా,



వారికి రెడ్ క్రాస్ తరపున డా” ఎస్.ఎల్.కాంతారావు ధన్యవాదాలు తెలియజేశారు. ఈ కార్యక్రమంలో డా” ఎస్.ఎల్. కాంతారావు జిల్లా కో-ఆర్డినేటర్, డా”యం. వి. కోటిరెడ్డి, డా”భాను ప్రసాద్, రాజేరియన్ కె. అబ్రహం, లయన్ గాదె మాధవరెడ్డి, లయన్ చావా లక్ష్మీనారాయణ, డా”పి.రాజశేఖర్, లయన్ వై. సూర్యనారాయణ, రాజేరియన్ జి, రాజారెడ్డి, ఆదినారాయణ, వి కామేశ్వరరావు, తదితరులు పాల్గొన్నారు.

కట్టుదిట్టమైన ఏర్పాట్ల మధ్య బోధన్ మున్సిపల్ కో ఆప్షన్ సభ్యుల ఎన్నిక

-కలెక్టర్ పర్యవేక్షణలో పారదర్శకంగా

ఎన్నిక ప్రక్రియ

-ఎక్స్ అఫిషియో ఓటును వినియోగించుకున్న

ప్రభుత్వ సలహాదారు సుదర్శన్ రెడ్డి

జూన్ 30 వార్త సాక్ష్యం

బోధన్ మున్సిపల్ కో ఆప్షన్ సభ్యుల ఎన్నిక ప్రక్రియను మంగళవారం కట్టుదిట్టమైన ఏర్పాట్ల మధ్య నిర్వహించారు. బోధన్ మున్సిపల్ కార్యాలయంలో జరిగిన ప్రత్యేక సమావేశంలో ఈ ఎన్నిక ప్రక్రియ కలెక్టర్ ఇలా త్రిపాఠి పర్యవేక్షణలో కొనసాగింది. ఎక్స్ అఫిషియో సభ్యుని హోదాలో ప్రభుత్వ సలహాదారు, స్థానిక ఎమ్మెల్యే పి.సుదర్శన్ రెడ్డి కో ఆప్షన్ సభ్యుల ఎన్నికలో పాల్గొన్నారు. సరిపడా కోరను నిర్ధారించుకున్న మీదట ఎన్నిక ప్రక్రియను ప్రారంభించారు. ఎక్స్ అఫిషియోను కలుపుకుని మొత్తం 39 మందికి గాను, పూర్తి స్థాయిలో 39 మంది సభ్యులు హాజరయ్యారు. ఆయా కేటగిరీల వారిగా కో ఆప్షన్ పదవి కోసం వచ్చిన ప్రతిపాదనల మేరకు పేర్లను చదువుతూ, చేతులు ఎత్తే పద్ధతి ద్వారా నలుగురు సభ్యులను

ఎన్నుకున్నారు. ఎన్నిక ప్రక్రియను ప్రిసైడింగ్ ఆఫీసర్ ప్రకటించిన తదుపరి 12 మంది ఎంబఎం కౌన్సిలర్లు ఎన్నికను బహిష్కరిస్తున్నామని ప్రకటించి సమావేశం హాల్ నుండి బయటకు వెళ్లిపోయారు. మిగతా సభ్యులతో ఎన్నిక ప్రక్రియను కొనసాగించారు. నాలుగు కోఆప్షన్ పదవులకు గాను మొత్తం 35 దరఖాస్తులు రాగా, పేర్లను చదువుతూ, చేతులు ఎత్తే పద్ధతి ద్వారా కో ఆప్షన్ సభ్యులను ఎన్నుకున్నారు. ఎలాంటి గందరగోళానికి తావు లేకుండా నిబంధనలను పక్కా పాటిస్తూ, వీడియో చిత్రీకరణ మధ్య పూర్తి పారదర్శకంగా ఈ ఎన్నిక ప్రక్రియ జరిపించారు. మెజారిటీ సభ్యుల (19 మంది) మద్దతు మేరకు దండు సంగ్రామ్, మాసుల లక్ష్మి, మహమ్మద్ ఇమ్రాన్, రఫీయా బేగంలు కో ఆప్షన్ సభ్యులుగా ఎన్నికైనట్లు ప్రిసైడింగ్ ఆఫీసర్ జాడవ్



క్రష్ట ప్రకటించారు. నూతనంగా కో ఆప్షన్ సభ్యులుగా ఎన్నికైన వారికి నియామక ధృవీకరణ పత్రాలు అందజేశారు. కో ఆప్షన్ ఎన్నికను పురస్కరించుకుని మున్సిపల్ కార్యాలయం వద్ద గట్టి పోలీసు బందోబస్తు ఏర్పాటు చేశారు. నూతనంగా ఎన్నికైన కో ఆప్షన్ సభ్యులకు ప్రభుత్వ సలహాదారు సుదర్శన్ రెడ్డి, కలెక్టర్ ఇలా త్రిపాఠి అభినందలు తెలియజేశారు. ఈ ఎన్నిక ప్రక్రియలో అదనపు కలెక్టర్ వి.భుజంగరావు, బోధన్ ఆర్డీఓ విజయలక్ష్మి, మున్సిపల్ కమిషనర్ జాడవ్ కృష్ణ, తహసీల్దార్ విఠల్, ఆయా వార్డుల కౌన్సిలర్లు పాల్గొన్నారు.

అభివృద్ధి పనులను వేగవంతం చేయాలి



-జిల్లా కలెక్టర్ కుమార్ దీపక్

జూన్ 30 వార్త సాక్ష్యం

జిల్లాలో చేపట్టిన అభివృద్ధి పనులను వేగవంతం చేసి త్వరగా పూర్తి చేసే విధంగా చర్యలు తీసుకోవాలని జిల్లా కలెక్టర్ కుమార్ దీపక్ అన్నారు. మంగళవారం జిల్లాలోని చెన్నూర్ మండల కేంద్రంలో నూతనంగా నిర్మిస్తున్న నైపుణ్య అభివృద్ధి కేంద్రం నిర్మాణ పనులను పరిశీలించి అధికారులకు పలు సూచనలు చేశారు. ఈ సందర్భంగా జిల్లా కలెక్టర్ మాట్లాడుతూ, నిరుద్యోగ యువతకు ఉపాధి కల్పించే చర్యలలో భాగంగా చెన్నూర్ మండల కేంద్రంలో చేపట్టిన నైపుణ్యాభివృద్ధి కేంద్రం నిర్మాణ పనులను త్వరగా పూర్తిచేసే విధంగా చర్యలు తీసుకోవాలని తెలిపారు. మండల కేంద్రంలో చేపట్టిన 100 పడకల ప్రభుత్వ ఆసుపత్రి పనులను నందర్పించారు. ప్రభుత్వం వైద్య రంగాన్ని బలోపేతం చేస్తూ ప్రజలకు మరింత వేగవంతమైన,మెరుగైన వైద్య సేవలను అందించేందుకు ఆసుపత్రి ఏర్పాటుకు చర్యలు తీసుకుందని, ఈ క్రమంలో చెన్నూర్ మండల

కేంద్రంలో చేపట్టిన 100 పడకల ప్రభుత్వ ఆసుపత్రి నిర్మాణ పనులు తుది దశకు చేరుకున్నాయని తెలిపారు.ఆసుపత్రి నిర్మాణ పనులను వేగవంతం చేసి త్వరగా పూర్తి చేసే విధంగా అధికారులు పర్యవేక్షించాలని, గుత్తేదారు సమన్వయంతో చర్యలు తీసుకోవాలని తెలిపారు. మున్సిపల్ కమిషనర్ తో కలిసి మునిసిపల్ పరిధిలో అవ్యుత్ 2.0 పథకంలో భాగంగా చేపట్టిన నీటి ట్యాంక్ నిర్మాణం,పైప్ లైన్ల పనులను పరిశీలించి త్వరగా పూర్తి చేయాలని అధికారులను ఆదేశించారు. ప్రభుత్వ ఉన్నత పాఠశాలను నందర్పించి తరగతి గదులు, వంటశాల, రిజిస్టర్లు, పరిసరాలను



జిల్లాలో యూరియా కొరత లేదు రైతులు ఆందోళన చెందవద్దు

-యావ్ సుంచి రైతులు ఐక్ చేసుకోవాలి
-జిల్లా కలెక్టర్ గరిమ అగర్వాల్

జూన్ 30 వార్త సాక్షి

జిల్లాలో యూరియా కొరత లేదని జిల్లా కలెక్టర్ గరిమ అగర్వాల్ రైతులు ఆందోళన చెందవద్దని జిల్లా కలెక్టర్ గరిమ అగర్వాల్ తెలిపారు. ఫెర్టిలైజర్ యావ్, ఎరువుల సరఫరా తదితర అంశాలపై అదనపు కలెక్టర్ గడ్డం నగేష్ అదనపు ఎస్పీ చంద్రయ్య, వ్యవసాయ శాఖ ఇతర శాఖల అధికారులతో కలిసి జిల్లా సమీకృత కార్యాలయాల సముదాయంలో మంగళవారం జిల్లా కలెక్టర్ గరిమ అగర్వాల్ సమీక్ష సమావేశం నిర్వహించారు. జిల్లా కలెక్టర్ గరిమ అగర్వాల్ మాట్లాడుతూ జిల్లాలో ఫెర్టిలైజర్ యావ్ సేవలు రైతులు సద్వినియోగం చేసుకుంటున్నారని తెలిపారు. ఈ సీజన్లో 19,513 రైతులు 60,254 సంచుల యూరియా యావ్ ద్వారా బుకింగ్ చేసుకున్నారు, తమ సమీపంలోని షాప్ ల ద్వారా 50,283 సంచులు తీసుకువెళ్లారని వెల్లడించారు. ఇంకా 9,830 సంచులు తీసుకువెళ్లాల్సి ఉందని తెలిపారు. జిల్లాలో ఇంకా 12,292 సంచులు నిలువలు ఉన్నాయని వెల్లడించారు. రాష్ట్ర ప్రభుత్వ ఆదేశాలకు మేరకు జిల్లాలోని 20 రైతు వేదికలు, అన్ని

ప్రాథమిక వ్యవసాయ సహకార సంఘాలు, ప్రైవేట్ డీలర్ల వద్ద ఎరువుల నిలువలు ఉన్నాయని స్పష్టం చేశారు. రైతులకు సహాయం చేసేందుకు అన్ని చోట్లా సిబ్బంది ఉన్నారని తెలిపారు. ఫెర్టిలైజర్ యావ్ అప్లై చేసుకోవాలని, యూరియా నిలుపులు దానిలో చూపించకపోతే ఆందోళనకు గురికాకుండా దానిని రిఫైల్ చేయాలని సూచించారు. రైతులు ఎవరైనా యూరియా సరఫరాలో సమస్యలు ఎదుర్కొంటే సమీప వ్యవసాయ అధికారులను సంప్రదించాలని సూచించారు. అవసరానికి మించి యూరియా కొనుగోలు చేయకుండా, శాస్త్రీయ పద్ధతిలో వినియోగించాలని రైతులను కోరారు. కొందరు సోఫల్, ఇతర మాధ్యమాల్లో ప్రచారం చేస్తున్న అసత్య ప్రచారాలు సమ్యవద్దని సూచించారు. పంటల సాగుకు అనుగుణంగా ఎరువులు



అందుబాటులో ఉంటాయని జిల్లా కలెక్టర్ గరిమ అగర్వాల్ వెల్లడించారు. ఈ సీజన్ కు సరిపడా ఎరువుల నిల్వలను జిల్లాలోనే సిద్ధంగా ఉంచాలని మార్క్ ఫెడ్ అధికారులను ఆదేశించారు. ఎరువులు వక్రదారి పట్టకుండా పోలీసులు వ్యవసాయ అధికారులు చూడాలని స్పష్టం చేశారు. రైతులకు ఎలాంటి ఇబ్బందులు కలవకుండా చూడాలని సూచించారు. సమావేశంలో డిఆర్ డి లక్ష్మీనారాయణ, జిల్లా వ్యవసాయ అధికారి అప్పల్ బేగం, జిల్లా సహకార అధికారి రామకృష్ణ జిల్లా రవాణా శాఖ అధికారి శ్రీనివాస్, మార్క్ ఫెడ్ అధికారి హబీబ్ తదితరులు పాల్గొన్నారు.

ప్రభుత్వ సంక్షేమ విద్యాసంస్థల్లో విద్యార్థులకు మెరుగైన సౌకర్యాలు కల్పించాలి



-జిల్లా కలెక్టర్ దివాకర్ డిఎస్..

-సంక్షేమ వసతి గృహాల్లో సౌకర్యాలపై

అధికారులతో సమీక్ష చేసిన జిల్లా కలెక్టర్..

జూన్ 30 వార్త సాక్షి

సంక్షేమ శాఖ ఆధ్వర్యంలో నిర్వహిస్తున్న వసతి గృహాల్లో విద్యార్థులకు సురక్షితమైన, పరిశుభ్రమైన వాతావరణంతో పాటు అన్ని మౌళిక సౌకర్యాలు కల్పించేందుకు అధికారులు ప్రత్యేక చర్యలు చేపట్టాలని జిల్లా కలెక్టర్ దివాకర్ డి.ఎస్. ఆదేశించారు. మంగళవారం కలెక్టరేట్ లోని కలెక్టర్ ఛాంబర్ లో స్థానిక సంస్థల అదనపు కలెక్టర్ డా. పి. శ్రీజ, ట్రైని కలెక్టర్ పార్థ్ కుమార్ లతో కలిసి, సాంఘిక సంక్షేమ, గిరిజన సంక్షేమ, బీసీ సంక్షేమ, మైనారిటీ సంక్షేమ శాఖల అధికారులు, సంబంధిత ఆర్ సీఓ లతో హాస్టల్ నిర్వహణ, మౌళిక సదుపాయాలు, విద్యార్థుల సంక్షేమంపై జిల్లా కలెక్టర్ సమీక్ష నిర్వహించారు. ఈ సందర్భంగా కలెక్టర్ మాట్లాడుతూ, హాస్టల్ లో తాగునీరు, విద్యుత్, టాయిలెట్, డార్లింగర్, ఫర్నిచర్, వంటశాల, డ్రైనింగ్ హాల్, భద్రతా ఏర్పాట్లు తదితర సౌకర్యాలు

పూర్తిస్థాయిలో అందుబాటులో ఉండేలా చూడాలని చర్యలు తీసుకోవాలని అన్నారు. వర్షాకాలాన్ని దృష్టిలో ఉంచుకుని భవనాల స్థితిని పరిశీలించి, మరమ్మత్తులు అవసరమైన చోట వెంటనే చర్యలు చేపట్టాలని సూచించారు. వసతి గృహాలను అధికారులు ఆకస్మిక తనిఖీ చేసి లోపాలను వెంటనే గుర్తించి, నివేదిక సమర్పించాలని, తదనుగుణంగా ఆయా సంక్షేమ అధికారులు విద్యార్థులకు ఎలాంటి ఆసౌకర్యం కలగకుండా చర్యలు చేపట్టాలని అన్నారు. ప్రతి ప్రభుత్వ విద్యాసంస్థకు జీరో విద్యుత్ బిల్లు వచ్చేలా విద్యుత్ శాఖతో సమన్వయం చేసుకుని వెంటనే చర్యలు తీసుకోవాలని జిల్లా కలెక్టర్ తెలిపారు. కిచెన్, టాయిలెట్ వ్యర్థాలు, మురుగునీటి సమస్యలు తలెత్తకుండా ఇంకుడుగుంతల నిర్మాణాలు చేయాలన్నారు. అమ్మ ఆదర్శ పాఠశాల కార్యక్రమంలో పాఠశాలల పరిస్థితులను మెరుగ్గా తీర్చిదిద్దినట్లు, వసతిగృహాల మరమ్మత్తులకు నిధుల మంజూరికి ప్రతిపాదనలు సమర్పించాలన్నారు. ప్రతి సంక్షేమ శాఖ లో నియోజకవర్గానికి ఒకటి చొప్పున అధ్యాపక స్థితిలో ఉన్న వసతి గృహాన్ని ఎంపికచేసి, పూర్తి స్థాయిలో



తీర్చిదిద్దే విధంగా చర్యలకు నిధుల గురించి వెంటనే ప్రతిపాదనలు సమర్పించాలన్నారు. వర్షాకాలం కావున అన్ని ముందస్తు జాగ్రత్తలు తీసుకోవాలన్నారు. డోర్లు, కిటికీలు వైర్ మెష్ ఏర్పాట్లు, టాయిలెట్లమరమ్మత్తులు, నీటి నిల్వ లేకుండా చర్యలు వెంటనే చేయాలన్నారు. ఆహారం విషయంలో జిల్లాలో ఎక్కడ ఫుడ్ పాయిజన్ సమస్య ఉత్పన్నం కావడానికి వీలులేదని, ఎక్కడైనా సంఘటన జరిగితే కఠినచర్యలు వుంటాయని కలెక్టర్ అన్నారు. యంగ్ ఇండియా ఇంటిగ్రేటెడ్ స్కూల్ కు దగ్గరలోని వసతి గృహాలను మ్యూపింగ్ చేయాలన్నారు. వసతి గృహాల్లో అడ్మిషన్లు, బదిలీల కొరకు వచ్చిన దరఖాస్తులకు మిగులు సీట్లలో అవకాశం కల్పించాలన్నారు. ఈ సమీక్షా సమావేశంలో జిల్లా బీసీ, సాంఘిక సంక్షేమ అధికారి డి. జ్యోతి, గిరిజన సంక్షేమ శాఖ డిడి విజయలక్ష్మి, జిల్లా మైనారిటీ సంక్షేమ అధికారి ముజాహిద్, ఆయా శాఖల ఆర్ సీఓ లు, విద్యుత్ శాఖ ఏవో కె. శ్రీధర్, అధికారులు, తదితరులు పాల్గొన్నారు.

అలంపూర్ నుంచి ప్రారంభమైన దళిత క్రైస్తవ ఆత్మగౌరవ యాత్ర



-ఎస్పీ హోదా కల్పించే వరకు పోరాటం కొనసాగుతుంది

-యాత్ర నిర్వాహకులు, తెలంగాణ ఫుడ్స్ మాజీ చైర్మన్ మేదే రాజీవ్ సాగర్

జూన్ 30 వార్త సాక్షి

దళిత క్రైస్తవులకు ఎస్పీ హోదా కల్పించే వరకు తమ పోరాటం ఆగదని తెలంగాణ ఫుడ్స్ మాజీ చైర్మన్ మేదే రాజీవ్ సాగర్ స్పష్టం చేశారు. దళిత క్రైస్తవ రిజర్వేషన్ పోరాట సమితి ఆధ్వర్యంలో సోమవారం జోగులాంబ గద్వాల జిల్లా అలంపూర్ నుంచి ఐజా వరకు నిర్వహించిన సుమారు 70 కిలోమీటర్ల ఆత్మగౌరవ టైక్ ర్యాలీ మంగళవారం కొనసాగింది. ఈ కార్యక్రమంలో బీఆర్ఎస్ నేత ఆర్ఎస్ ప్రదీప్ కుమార్తో పాటు వేలాది మంది పాఠ్యర్లు, దళిత క్రైస్తవులు పాల్గొన్నారు. ఈ సందర్భంగా మేదే రాజీవ్ సాగర్

మాట్లాడుతూ, దళిత క్రైస్తవులకు ఎస్పీ హోదా కల్పించడం రాజ్యాంగబద్ధమైన హక్కు అని పేర్కొన్నారు. ఈ అంశంపై అన్ని రాజకీయ పార్టీలను, సామాజిక సంస్థలను కలుపుకుని ఉద్యమాన్ని మరింత బలోపేతం చేస్తామని తెలిపారు. 1950 రాష్ట్రపతి షెడ్యూల్డ్ కులాల ఉత్తర్వులోని పేరా-3 కారణంగా హిందూ, సిక్కు, బౌద్ధ మతాలను అనుసరించే దళితులకు మాత్రమే ఎస్పీ హోదా పరిమితమైందని, ఆ ఉత్తర్వును సవరించి దళిత క్రైస్తవులకు కూడా ఎస్పీ హోదా కల్పించాలని కేంద్ర ప్రభుత్వాన్ని డిమాండ్ చేశారు. ఇందుకోసం పార్లమెంట్ లో బిల్లు ప్రవేశ పెట్టాలని కోరారు. మతం మారినంత మాత్రాన కులం మారిపోదని, రాజ్యాంగం ప్రతి ఒక్కరికీ మత స్వేచ్ఛను కల్పించిందని ఆయన పేర్కొన్నారు. ఎస్పీ హోదా లేకపోవడం వల్ల దళిత క్రైస్తవులు విద్య, ఉద్యోగ



రంగాల్లో తీవ్ర అన్యాయానికి గురవుతున్నారని ఆవేదన వ్యక్తం చేశారు. గతంలో తెలంగాణ తొలి ముఖ్యమంత్రి కేసీఆర్ అసెంబ్లీలో దళిత క్రైస్తవులకు న్యాయం చేయాలని తీర్మానం చేశారని గుర్తు చేసిన రాజీవ్ సాగర్, ఇటీవల బీఆర్ఎస్ పార్టీ తరపున ఢిల్లీలో సంబంధిత కమిషన్ ముందు కూడా ఈ అంశాన్ని ప్రస్తావించినట్లు తెలిపారు. ఈ కార్యక్రమంలో క్రైస్తవ సేవా సమితి అధ్యక్షుడు సాల్వన్ రాజు, రావులపాటి మోజన్, అబ్రహం లింకన్, దళిత క్రైస్తవ రిజర్వేషన్ పోరాట సమితి అధ్యక్షుడు బిషప్ వసంత్ కుమార్, వర్కింగ్ ప్రెసిడెంట్ సీపావ్. కృపాకర్, ఉపాధ్యక్షుడు కేజే దానియల్, బ్రజరత్ యోసేఫ్ తదితరులతో పాటు అలంపూర్, రాజోలి, వడ్డేపల్లి, ఐజా, ఉండవల్లి, మానవడు మండలాల నాయకులు, కార్యకర్తలు పాల్గొన్నారు.

రోడ్డు భద్రత ప్రతి ఒక్కరి బాధ్యత

- విద్యార్థులు ట్రాఫిక్ నిబంధనలకు రాయబారులుగా మారాలి.
-పోలీస్ కమిషనర్ గౌడ్ ఆలం.



జూన్ 30 వార్త సాక్షి

నగరంలోని జ్యోతి నగర్ లో ఉన్న సెయింట్ ఆల్ఫోన్స్ హై స్కూల్ లో మంగళవారం నిర్వహించిన బీ సీఫ్ - సేఫ్టీ అవేర్సెస్ ఫర్ ఎట్రీవన్ కార్యక్రమంలో కరీంనగర్ పోలీస్ కమిషనర్ గౌడ్ ఆలం ముఖ్య అతిథిగా పాల్గొని రోడ్ సైన్ చార్జ్ అప్పగించారు. ఈ సందర్భంగా కమిషనర్ మాట్లాడుతూ, రోడ్డు ప్రమాదాల్లో అత్యధిక శాతం మానవ తప్పిదాల వల్లే జరుగుతున్నాయని తెలిపారు. విద్యార్థులు 18 సంవత్సరాల వయస్సు పూర్తయ్యే వరకు, చెల్లుబాటు అయ్యే డ్రైవింగ్ లైసెన్స్ పొందే వరకు ఎలాంటి మోటారు వాహనాలు నడపకూడదని సూచించారు. ట్రాఫిక్ నియమాలను తాము పాటించడమే కాకుండా కుటుంబ సభ్యులు, స్నేహితులు, బంధువులకు కూడా అవగాహన కల్పించి రోడ్డు భద్రతకు రాయబారులుగా నిలవాలని పిలుపునిచ్చారు. కార్యక్రమంలో నిర్వహించిన రోడ్డు భద్రత క్వీజ్ పోటీలో సరైన సమాధానాలు చెప్పిన విజేతలకు కమిషనర్ ఆక్స్ ఫర్డ్ డిక్షనరీలను బహుమతులుగా అందజేసి అభినందించారు. అలాగే పాఠశాల విద్యార్థుల్లో రోడ్డు భద్రతపై అవగాహన పెంపొందించేందుకు నిరంతరం కృషి చేస్తున్న ఐవైఎస్ ఓ టీమ్ ఇండియా మరియు సేఫ్ ఇండియన్ రోడ్స్ సభ్యుల సేవలను కమిషనర్ ప్రశంసించారు. ఈ కార్యక్రమంలో సెయింట్ ఆల్ఫోన్స్ హై స్కూల్ ప్రిన్సిపాల్ సంతోష్ రెడ్డి, విశ్వనాథ్ బలరామ్, ఘనశ్యామ్ ఓజా (సీఈఓ, ఐవైఎస్ ఓ టీమ్ ఇండియా ఓ యంగ్ ఇండియా మిషన్), రూపక్ ముండాడా, మొహమ్మద్ అబ్దుల్ అస్లాం, అమీనా, పాఠశాల ఉపాధ్యాయులు, సుమారు 1000 మంది విద్యార్థులు పాల్గొన్నారు.

వరంగల్ జిల్లాలో పంట పొలంలో బంగారం లభ్యం

-వాటాల కోసం కౌలు రైతు, కూలీలు మధ్య వివాదం

-ఎంట్రి ఇచ్చిన మాజీ భూ యజమాని పోలీసులకు సమాచారం

-ఘటనా స్థలానికి చేరుకున్న పోలీసులు దర్యాప్తు



జూన్ 30 వార్త సాక్షి

వరంగల్ జిల్లా చెన్నరావుపేట మండలంలోని కోపాకులపాడు గ్రామంలో ఓ వ్యవసాయ పొలంలో బంగారం లభించినట్లు ప్రచారం జరగడంతో స్థానికంగా తీవ్ర ఉత్సాహం నెలకొంది. పొలాన్ని దున్నుతున్న సమయంలో బంగారం దొరికినట్లు సమాచారం రావడంతో కౌలు రైతు, కూలీలు, మాజీ భూ యజమాని మధ్య వాటాల వివాదం మొదలైంది. స్థానికుల కథనం ప్రకారం... ప్రతాప్ రెడ్డికి చెందిన వ్యవసాయ భూమిని కౌలుకు తీసుకుని సాగు చేస్తున్న కౌలు రైతు బాలు దున్నుతుండగా బంగారం లభించినట్లు తెలుస్తోంది. దీంతో అక్కడ వనిచేస్తున్న కూలీలు కూడా తమకు వాటా ఇవ్వాలని డిమాండ్ చేస్తూ వివాదానికి దిగారు. ఇదిలా ఉండగా, ఆరేళ్ల క్రితం ఈ భూమిని విక్రయించిన జైపాల్ రెడ్డి కూడా ఈ వివాదంలోకి వచ్చి, తనకు కూడా వాటా ఇవ్వాలని కోరుతూ పోలీసులకు ఫిర్యాదు చేసినట్లు సమాచారం. గతంలో కూడా ఇదే పొలంలో బంగారం దొరికిందనే ప్రచారం స్థానికంగా ఉండటంతో, ఈ భూమిలో మరిన్ని నిధులు ఉండొచ్చన్న ఆశతో రైతులు కౌలుకు తీసుకునేందుకు ఆసక్తి చూపుతున్నట్లు తెలుస్తోంది. బంగారం లభ్యమైందన్న ప్రచారం నేపథ్యంలో గ్రామంలో ఉద్రిక్త పరిస్థితులు నెలకొనగా, పోలీసులు ఘటనాస్థలికి చేరుకుని పరిస్థితిని అదుపులోకి తీసుకున్నారు. బంగారం లభించిన ఘటన, యాజమాన్య హక్కులు, వాటాల వివాదంపై పోలీసులు విచారణ చేపట్టారు.

బీజినెస్

ఐటీ షేర్ల అమ్మకాలతో స్టాక్ మార్కెట్లు డౌన్..
సెన్సెక్స్ 250 పాయింట్లు పతనం



దేశీయ స్టాక్ మార్కెట్లు మంగళవారం నష్టాలతో ముగిశాయి. ఐటీ కంపెనీల షేర్లలో అమ్మకాల ఒత్తిడి పెరగడం, అమెరికా-ఇరాన్ చర్చల ఫలితంపై పెట్టుబడిదారులు అప్రమత్తంగా వ్యవహరించడం మార్కెట్లపై ప్రభావం చూపింది. రోజంతా హెచ్చుతగ్గుల మధ్య సాగిన ట్రేడింగ్లో నిష్పీ 80.50 పాయింట్లు కోల్పోయి 23,865.75 వద్ద ముగిసింది. సెన్సెక్స్ 249.70 పాయింట్లు పడిపోయి 76,478.67 వద్ద స్థిరపడింది. మార్కెట్ విశ్లేషకుల అభిప్రాయం ప్రకారం.. నిష్పీకి ప్రస్తుతం 24,000 స్థాయి ప్రధాన నిరోధంగా మారింది. ఈ స్థాయిని దాటితే మళ్లీ కొనుగోళ్ల జోరు పెరిగే అవకాశం ఉందని చెబుతున్నారు. మరోవైపు 23,800 స్థాయి కీలక మద్దతుగా ఉందని, ఆ స్థాయి కంటే దిగువకు వెళితే మరింత ఒత్తిడి కనిపించే అవకాశం ఉందని అంచనా వేస్తున్నారు. సెన్సెక్స్లో మారుతి సుజుకి, టాటా, బిజాజ్ ఫైనాన్స్, ఎటర్నల్, అదానీ పోర్ట్స్ షేర్లు లాభాల్లో స్థిరపడ్డాయి. మరోవైపు ఇన్ఫోసిస్, టాటా కన్సల్టెన్సీ సర్వీసెస్ (టీసీఎస్), హెచ్సీఎల్ టెక్నాలజీస్, టెక్ మహింద్రా, హిందుస్థాన్ యూనిలివర్ షేర్లు నష్టపోయాయి. ప్రధాన సూచీలు నష్టాల్లో ముగిసినా మిడ్క్యాప్, స్మాల్క్యాప్ షేర్లలో కొనుగోళ్లు కొనసాగాయి. నిష్పీ మిడ్క్యాప్ సూచీ 0.37 శాతం, స్మాల్క్యాప్ సూచీ 1.02 శాతం లాభపడింది. రంగాల వారీగా చూస్తే ఐటీ, మీడియా, ప్రభుత్వ రంగ బ్యాంకింగ్ షేర్లపై అమ్మకాల ఒత్తిడి కనిపించింది. రియల్టీ, కన్స్ట్రక్షన్ దుర్భాబుల్స్, కెమికల్స్ రంగాల షేర్లు మాత్రం కొనుగోళ్లతో లాభాల్లో ముగిశాయి.

భారీగా తగ్గిన ముడిచమురు ధర కానీ తగ్గని పెట్రోల్, డీజిల్ రేట్లు.. కారణమిదే!

పశ్చిమాసియాలో సంక్షోభం మొదలైన తర్వాత మొట్టమొదటిసారిగా భారత్ దిగుమతి చేసుకునే ముడిచమురు సగటు ధర బ్యారెల్కు 70 డాలర్ల కంటే దిగువకు పడిపోయింది. అయితే, ఈ తగ్గుదల ప్రయోజనం దేశంలోని వినియోగదారులకు వెంటనే అందే అవకాశం కనిపించడం లేదు. గతంలో ఎదుర్కొన్న భారీ నష్టాలను చమురు మార్కెటింగ్ కంపెనీలు (OMCs) వూడ్చుకోవడానికి ప్రయత్నించడం, వినియోగదారులను ఆదుకునేందుకు ప్రభుత్వం భరించిన ఆర్థిక వ్యయంలో కొంత భాగాన్ని రాబట్టుకోవాలని భావిస్తుండటమే ఇందుకు ప్రధాన కారణాలుగా తెలుస్తోంది. నిన్నటికి భారత క్రూడ్ ఆయిల్ బాస్కెట్ సగటు ధర బ్యారెల్కు 68.86 డాలర్లకు తగ్గింది. పశ్చిమాసియాలో ఫిబ్రవరి 28న ఘర్షణలు మొదలైన తర్వాత మార్చి 23న గరిష్ఠంగా 157.04 డాలర్లకు చేరిన ధరతో పోలిస్తే ఇది 56 శాతం కంటే ఎక్కువ తగ్గుదల. ఈ పరిణామం ప్రభుత్వ రంగంలోని చమురు సంస్థలకు కొంత ఊరటనిచ్చింది. ప్రస్తుతం ఈ కంపెనీలు పెట్రోల్పై

లీటర్కు రూ. 5 నుంచి రూ. 6 వరకు లాభం పొందుతున్నప్పటికీ, డీజిల్ అమ్మకాలపై మాత్రం లీటర్కు రూ. 8 నుంచి రూ. 10 వరకు నష్టపోతూనే ఉన్నాయి. ఈ అంశంపై ఇండియన్ ఆయిల్ కార్పొరేషన్, భారత్ పెట్రోలియం, హిందుస్థాన్ పెట్రోలియం స్పందించలేదు. సంక్షోభ సమయంలో అంతర్జాతీయంగా ధరలు పెరగడంతో దేశీయంగా పెట్రోల్, డీజిల్ ధరలను స్థిరంగా ఉంచడం వల్ల చమురు కంపెనీలు భారీ నష్టాలను చవిచూశాయి. ఒక దశలో పెట్రోల్పై లీటర్కు రూ. 26, డీజిల్పై రూ. 81.90 నష్టం వచ్చింది. దీంతో మార్చి 27న కేంద్ర ప్రభుత్వం పెట్రోల్, డీజిల్పై ఎక్సైజ్ సుంకాన్ని లీటర్కు రూ. 10 చొప్పున తగ్గించింది. అయినప్పటికీ నష్టాలు కొనసాగడంతో



మే 15 నుంచి మే 25 మధ్య చమురు కంపెనీలు పెట్రోల్పై రూ. 7.35, డీజిల్పై రూ. 7.53 చొప్పున ధరలను పెంచాయి. జూన్ మధ్యలో అమెరికా-ఇరాన్ మధ్య శాంతి ఒప్పందం కుదిరే అవకాశాలు, సంక్షోభాన్ని ముగించే దిశగా అవగాహన ఒప్పందం కుదరడంతో చమురు ధరలు శాంతించడం ప్రారంభించాయి. కీలకమైన హార్వాజ్ జలనంధి నుంచి రవాణా పునఃప్రారంభం కావడంతో ధరలు మరింత తగ్గుముఖం పట్టాయి.

అమెజాన్ లో సేల్స్ జాతర.. ప్రైమ్ డే అమ్మకాలు ఎప్పటి నుంచి అంటే...!

ప్రముఖ ఈ-కామర్స్ దిగ్గజం అమెజాన్ తన వార్షిక షాపింగ్ ఈవెంట్ “ప్రైమ్ డే 2026” సేల్ తేదీలను అధికారికంగా ప్రకటించింది. భారత్లో ఈ సేల్ జూలై 4వ తేదీ అర్ధరాత్రి నుంచి ప్రారంభమై జూలై 6వ తేదీ వరకు, మొత్తం 72 గంటల పాటు కొనసాగనుంది. ప్రైమ్ సభ్యుల కోసం ప్రత్యేకంగా నిర్వహించే ఈ సేల్లో స్మార్ట్ఫోన్లు, ల్యాప్టాప్లు, టెలివిజన్లు, గృహోపకరణాలపై భారీ డిస్కాంట్లు అందిస్తున్నట్లు కంపెనీ వెల్లడించింది. భారత్లో ప్రైమ్ సేవలు ప్రారంభించి 10 ఏళ్లు పూర్తయిన సందర్భంగా ఈ సేల్ను అత్యంత ప్రతిష్టాత్మకంగా నిర్వహిస్తున్నారు. ఈ సేల్లో భాగంగా పలు స్మార్ట్ఫోన్లపై అమెజాన్ ఆకర్షణీయమైన ఆఫర్లను ప్రకటించింది. బ్యాంక్ ఆఫర్లతో కలిపి శాంసంగ్ గెలాక్సీ ౨౨5 అల్ట్రా

సుమారు రూ. 84,999 ప్రారంభ ధరతో అందుబాటులో ఉండనుంది. కొత్తగా విడుదలైన శాంసంగ్ గెలాక్సీ M47 5G ఫోన్ను రూ. 22,999కి, వన్ప్లస్ 13ను రూ. 49,999కి విక్రయించనున్నారు. రెడ్మీ, ఐకూ, రియల్మీ వంటి ఇతర ప్రముఖ బ్రాండ్ల ఫోన్లు కూడా ఆకర్షణీయమైన ధరలకే లభించనున్నాయి. ఇక ల్యాప్టాప్ల విభాగంలో హెచ్ఐ ఓమ్నిబుక్ సుమారు



రూ. 68,990 ధరలో ఉండగా, డెల్ మోడళ్లు రూ. 60,990 ప్రారంభ ధరతో అందుబాటులో ఉంటాయి.

వైభవ్ బ్యాటింగ్కు ఇంగ్లండ్ సర్ప్రైజ్ అవుతుంది: సునీల్ గావస్కర్



ఇంటర్వ్యూ డెస్క్:
పసికూన ఐర్లాండ్ చేతిలో భారత జట్టు 0-2 తేడాతో క్లీన్స్వీప్ అయిన సంగతి తెలిసిందే. జూలై 1 నుంచి టీమిండియా ఇంగ్లండ్ వర్రుటనకు వెళ్లనుంది. ఈ నేపథ్యంలో యువ సంచలనం వైభవ్ సూర్యవంశీ అరంగేట్రంపైనే అందరి ఆసక్తి నెలకొంది. ఐర్లాండ్తో సిరీస్లో అతడిని ఆడించకపోవడంపై ఇప్పటికీ చర్చ కొనసాగుతోన్న సంగతి తెలిసిందే. ఈ క్రమంలో టీమిండియా మాజీ క్రికెటర్ సునీల్ గావస్కర్ ఆసక్తికర వ్యాఖ్యలు చేశాడు. ఇంగ్లండ్తో జరిగే టీ20 సిరీస్కు వైభవ్ను ఆడించాలని తెలిపాడు. అతడి విద్వంసకర బ్యాటింగ్కు ఇంగ్లండ్ బౌలర్లు ఆశ్చర్యపోతారని వెల్లడించాడు.ఇంగ్లండ్తో తొలి టీ20లోనే వైభవ్ సూర్యవంశీకి అవకాశం ఇవ్వాలని కోరుకుంటున్నా. ఐర్లాండ్ సిరీస్ ఓటమి నుంచి కోలుకోవడానికి ఇదే సరైన మార్గం. అయితే ఇప్పటికే మంచి ఫామ్లో ఉన్న అభిషేక్ శర్మ, సంజు శాంసన్ ఓపెనింగ్ జోడీని విడగొట్టడం అంత సులువైన విషయం కాదు. కానీ వైభవ్ వంటి యువ షేయర్

కోసం టీమ్ మేనేజ్మెంట్ కఠిన నిర్ణయం తీసుకోక తప్పదు. ఇంగ్లండ్ షేయర్లు ప్రశంసనీయం. జట్టులో చోటు దక్కకపోయినా నిరాశ చెందాల్సిన అవసరం లేదు. డ్రెస్సింగ్ రూమ్లో భారత బ్యాటర్లపై కొంత అవగాహన పెంచుకుని సీనియర్ షేయర్లు ఎలా ప్రాక్టీస్ చేస్తున్నారు.. ఉంటారు. కానీ వైభవ్ ఒక్క మ్యాచ్ కూడా ఆడలేదు. అతడి ఐపీఎల్ వీడియోలు అభిగమిస్తారు.. ఇలాంటి అంశాలన్నీ యువ షేయర్లకు ఎంతో ఉపయోగపడతాయి. కొన్నిసార్లు తప్పు వారికి మరే సమాచారం లేదు. అతడు ఒక్కసారి అతడు జోరందుకుంటే మ్యాచ్ను మళ్లించే సత్తా



హీరోయిన్ హానీ రోజ్ కు క్షమాపణ చెప్పిన వ్యాపారవేత్త

-ఇటీవల ఒక జ్యువెలరీ షోరూమ్ ప్రారంభోత్సవ వేడుకలో హానీ రోజ్ పై అసుచిత వ్యాఖ్యలు -వ్యాపారవేత్త బాబీ చెమ్మనూర్ పోలీసులకు ఫిర్యాదు చేసిన హానీ రోజ్ -ఆమెను బాధపెట్టే ఉద్దేశం తనకు లేదన్న బాబీ చెమ్మనూర్

కేరళకు చెందిన ప్రముఖ వ్యాపారవేత్త బాబీ చెమ్మనూర్ హీరోయిన్ హానీ రోజ్ కు బహిరంగంగా క్షమాపణలు చెప్పారు. ఒక జ్యువెలరీ షోరూమ్ ప్రారంభోత్సవ వేడుకలో హానీ రోజ్ ను ఉద్దేశించి ఆయన చేసిన కొన్ని వ్యాఖ్యలు తీవ్ర వివాదానికి దారితీశాయి. తనపై లైంగిక భావనలతో కూడిన, అవమానకరమైన వ్యాఖ్యలు చేశారంటూ హానీ రోజ్ పోలీసులకు ఫిర్యాదు చేయడంతో చెమ్మనూర్ పై క్రిమినల్ కేసు నమోదైంది. ఈ నేపథ్యంలో, బాబీ చెమ్మనూర్ తన ఫేస్ బుక్ ఖాతా ద్వారా స్పందిస్తూ, తన వ్యాఖ్యలు హానీ రోజ్ ను, ఆమె కుటుంబాన్ని బాధపెట్టాయని గ్రహించానని... ఈ ఉదంతానికి పూర్తి బాధ్యత వహిస్తూ మనస్ఫూర్తిగా క్షమాపణలు కోరుతున్నానని ప్రకటించారు. ఆమెను బాధపెట్టాలనే ఉద్దేశం తనకు ఏమాత్రం లేదని, ఈ సమస్యను సానుకూలంగా పరిష్కరించుకోవడానికి తాను

సిద్ధంగా ఉన్నానని పేర్కొన్నారు. అలాగే ఆమె తనపై పెట్టిన కేసును ఉపసంహరించుకుంటారని ఆశిస్తూ స్పట్లు తెలిపారు. మరోవైపు, ఈ వివాదంపై గతంలో మాట్లాడిన హానీ రోజ్... తన లుక్స్ పై వచ్చే సరదా జోకులను, మీమ్స్ ను తాను కూడా స్ఫూర్తిగా తీసుకుంటానని, కానీ ప్రతి దానికి ఒక హద్దు ఉంటుందని స్పష్టం చేశారు. అసభ్యకరమైన, గౌరవానికి భంగం కలిగించే వ్యాఖ్యలను ఏమాత్రం సహించేది లేదని ఆమె తేల్చి చెప్పారు. వ్యాపారవేత్త చెమ్మనూర్ చేసిన ఈ బహిరంగ క్షమాపణలపై హానీ రోజ్ ఇంకా స్పందించాల్సి ఉంది.



దేవుడికి గాయమైతే భక్తుడు తట్టుకోగలడా.. పవన్ కల్యాణ్ ఆరోగ్యంపై బండ్ల గణేశ్ భావోద్వేగ పోస్ట్

డిప్యూటీ సీఎం, జనసేన అధినేత పవన్ కల్యాణ్ కు శస్త్రచికిత్స అవసరమని వైద్యులు నిర్ధారించారు. నిన్న



తన అర్ధాంగి అన్నా రెజినోవాతో కలిసి ముంబైలోని కోకిలాబెస్ థీరూభాయ్ అంబానీ ఆసుపత్రికి వెళ్లిన పవన్, అక్కడ వైద్య పరీక్షలు చేయించుకున్నారు. ఆయన భుజంలోని రొటేటర్ కన్యతో పాటు మరో రెండు కండరాల్లో గాయం తీవ్రత ఎక్కువగా ఉందని, వీలైనంత త్వరగా శస్త్రచికిత్స చేయాలని వైద్యులు సూచించారు. పవన్ కల్యాణ్ కొంతకాలంగా ఈ గాయాలతో ఇబ్బంది పడుతున్న విషయం తెలిసిందే. అయితే, ఈ గాయం వెనుక ఉన్న నేపథ్యాన్ని, నాటి సంఘటనలను గుర్తుచేసుకుంటూ ప్రముఖ నిర్మాత బండ్ల గణేశ్ సోషల్ మీడియాలో భావోద్వేగ పోస్ట్ పెట్టారు. ఈ గాయాలు సుమారు 15 ఏళ్ల క్రితం 'గబ్బర్ సింగ్' సినిమా షూటింగ్ సమయంలో తగిలినవని ఆయన వెల్లడించారు. "నిన్న రాత్రంతా నిద్ర రాలేదు... ఒకటే ఆలోచన.. ఒకటి కాదు రెండు కాదు దాదాపు పదిహేనేళ్లుగా మీరు నడుము నొప్పి, భుజం నొప్పితో ఎంత సరకం అనుభవించారో తలచుకుంటే నా గుండె బరువెక్కిపోయింది. చిన్న పంట నొప్పి వచ్చినా మనిషి విలవిల్లాడిపోతాడు. అలాంటిది మీరు ఇన్ని సంవత్సరాలు ఆ బాధను చిరునవ్వు వెనుక దాచుకుని జీవించడం నిజంగా అసాధారణం. నాకు ఈ రోజు కూడా గబ్బర్ సింగ్ షూటింగ్ రోజులు కళ్లముందే కనిపిస్తున్నాయి. గుజరాత్ లో జరిగిన ఆ ప్రమాదం.. గుర్రం మీద నుంచి పడిపోయిన ఆ క్షణం.. వైద్యులు వెంటనే ఆపరేషన్ చేయించుకోవాలని చెప్పిన సందర్భం.. ఇవన్నీ ఇప్పటికీ నా మనసును వెంటాడుతూనే ఉన్నాయి. ఆ సమయంలో మీరు ఒక నిర్ణయం తీసుకున్నారు. అది ఒక హీరో తీసుకున్న నిర్ణయం కాదు.. మాటకు ప్రాణం ఇచ్చే మహామనిషి తీసుకున్న నిర్ణయం."

ఇది ప్రభాస్ రేంజ్.. బ్యాంకాక్ లో పూరి జగన్నాథ్ కు ఎదురైన ఊహించని అనుభవం!



ప్రభాస్ తో కలిసి ఉన్నారు. తాను ప్రభాస్ కు మంచి స్నేహితుడినని ఆ నర్స్ కు వివరించారు. ఆ ఫోటో చూసిన నర్స్ వెంటనే ఆసుపత్రి సిబ్బందిని అప్రమత్తం చేసింది. దీంతో పూరి జగన్నాథ్ కు ఎలాంటి వెయిటింగ్ సమయం లేకుండా నేరుగా ఒక ప్రత్యేక గదికి తీసుకెళ్లి, తక్షణమే వైద్య సేవలు అందించారు. ఈ అనూహ్య అనుభవాన్ని పూరి జగన్నాథ్ వెంటనే వాయిస్ మెసేజ్ రూపంలో ప్రభాస్ కు పంపించారు. ఆ సమయంలో దర్శకుడు ఎస్.ఎస్. రాజమౌళి, నిర్మాత శోభు యార్లగడ్డతో కలిసి ఉన్న ప్రభాస్, ఆ వాయిస్ మెసేజ్ విని ఆశ్చర్యానికి గురయ్యారు. జపాన్ వంటి దేశాల్లో 'బాహుబలి'కి, ప్రభాస్ కు భారీ ఫ్యాన్ ఫోలోయింగ్ ఉందని వారికి తెలుసు. కానీ, ఎవరూ ఊహించని విధంగా బ్యాంకాక్ లోని ఓ సాధారణ ఆసుపత్రిలో కూడా 'బాహుబలి' ప్రభావం ఈ స్థాయిలో ఉండటం చిత్రబృందాన్ని సైతం ఆశ్చర్యపరిచింది. ఇది ప్రభాస్ గ్లోబల్ స్టార్ డమ్ కు నిదర్శనంగా నిలిచింది. ఇదే దాక్యుమెంటరీలో ప్రభాస్, రానా దగ్గుబాటి, అనుష్క శెట్టిలు 'బాహుబలి 3' చిత్రంపై పరోక్షంగా కొన్ని హింట్స్ ఇవ్వడం అభిమానుల్లో కొత్త ఉత్సాహాన్ని నింపుతోంది. ఇక, ప్రభాస్ కెరీర్ విషయానికొస్తే.. ప్రస్తుతం ఆయన వరుస పాన్ ఇండియా చిత్రాలతో బిజీగా ఉన్నారు. హను రాఘవపూడి దర్శకత్వంలో 'ఫౌజ్', సందీప్ రెడ్డి వంగా దర్శకత్వంలో 'స్పిరిట్', అలాగే 'కల్కి 2898 ఏడీ' చిత్రానికి సీక్వెల్ కూడా ఆయన లైన్ప్ లో ఉన్నాయి.



పాన్ ఇండియా స్టార్ ప్రభాస్ క్రేజ్ దేశ సరిహద్దులు దాటి ప్రపంచవ్యాప్తంగా ఏ స్థాయిలో విస్తరించిందో చెప్పే ఓ అసక్తికర సంఘటన తాజాగా వెలుగులోకి వచ్చింది. కేవలం 'నేను ప్రభాస్ స్నేహితుడిని' అని చెప్పినందుకు ప్రముఖ దర్శకుడు పూరి జగన్నాథ్ కు బ్యాంకాక్ లోని ఓ ఆసుపత్రిలో ఊహించని రీతిలో వీటపీ ట్రీట్ మెంట్ లభించింది. ఈ విషయాన్ని ప్రభాస్ స్వయంగా ఇటీవల విడుదలైన 'బాహుబలి: ది టూర్స్ జేరర్' అనే దాక్యుమెంటరీలో అభిమానులతో పంచుకున్నారు. ప్రభాస్ కథనం ప్రకారం.. 'బాహుబలి: ది బిగినింగ్' విడుదలై ప్రపంచవ్యాప్తంగా సంచలనాలు సృష్టిస్తున్న రోజుల్లో ఈ సంఘటన జరిగింది. దర్శకుడు పూరి జగన్నాథ్ ఓ చిన్న ఇన్సెక్షన్ కారణంగా చికిత్స కోసం బ్యాంకాక్ లోని ఓ ప్రముఖ ఆసుపత్రికి వెళ్లారు. అక్కడ తన వంతు కోసం వెయిటింగ్ రూమ్ లో కూర్చుని ఉండగా, ఓ నర్స్ ఆయన వద్దకు వచ్చి ఇండియా నుంచి వచ్చారా? అని అడిగింది. ఆయన అవునని సమాధానం ఇవ్వగానే, ఆమె వెంటనే 'బాహుబలి?' అని ప్రశ్నించింది. ఆమె ప్రశ్నకు ఆశ్చర్యపోయిన పూరి జగన్నాథ్, తన ఫోన్ లోని ఓ వర్చువల్ ఫోటోను చూపించారు. ఆ ఫోటోలో ఆయన

సమంత గర్భవతి అని తెలియగానే ఏం చేశామంటే..: నందిని రెడ్డి

దక్షిణ భారత సినీ రంగంలో తనకంటూ ఒక స్థానం సంపాదించుకున్న అగ్ర కథానాయిక సమంత త్వరలోనే తల్లి కాబోతున్న సంగతి తెలిసిందే. తన తాజా చిత్రం 'మా ఇంటి బంగారం' షూటింగ్ సమయంలోనే ఆమె గర్భం దాలార్చారు. సమంత ప్రెగ్నెంట్ అయిన విషయం గురించి దర్శకురాలు నందిని రెడ్డి అసక్తికర విషయాలను వెల్లడించారు. సాధారణంగా సమంత ప్రొఫెషనలిజం ఏ రేంజ్ లో ఉంటుందో అందరికీ తెలిసిందే. ఉదయం 9 గంటలకు షూట్ అంటే కచ్చితంగా సెట్ లో ఉండే సమంత.. ఈ సినీమాలోని 'తస్సాదీయా' సాంగ్ షూటింగ్ షెడ్యూల్ అప్పుడు సడన్ గా తనకు జ్వరం వచ్చిందని, 11:30 గంటలకు వస్తానని నందిని రెడ్డికి సమాచారం వంపారు. మొదట నాలుగు రోజులు ప్లాన్ చేసిన ఈ సాంగ్ ను అనుకోని కారణాల వల్ల రెండు రోజుల్లోనే కంప్లీట్ చేయాల్సి రావడం, మరోవైపు సామ్ హెల్త్ బాలేకపోవడంతో డైరెక్టర్ గా నందిని రెడ్డి తీవ్రమైన ఒత్తిడికి లోనయ్యారు. కానీ చెప్పిన టైమ్ కే సెట్స్ కు వచ్చిన సమంత.. సైలెంట్ గా షూట్ కంప్లీట్ చేసుకుని వెళ్లిపోయారు. మరుసటి రోజు కూడా సమంత డల్ గా ఉండటంతో, అనలు నీకు ఎందుకు తరచూ జ్వరం వస్తోందని నందిని రెడ్డి గట్టిగా అడిగేశారు. ఆ సమయంలోనే సమంత నందిని రెడ్డి దగ్గరకు వచ్చి.. "నాకు జ్వరం కాదు.. నేను ప్రెగ్నెంట్ ని, ఈ విషయం ప్రస్తుతానికి ఎవరికీ చెప్పకు" అంటూ తన జీవితంలోనే అత్యంత సంతోషకరమైన విషయాన్ని పంచుకున్నారు. ఈ సంతోషకరమైన వార్త వినగానే నందిని రెడ్డి ఒక్కసారిగా షాక్ తో పాటు విపరీతమైన ఆనందానికి గురయ్యారు. సమంత గర్భంతో ఉందనే విషయం తెలియగానే షూటింగ్ స్పాట్ లో విపరీతమైన జాగ్రత్తలు తీసుకున్నారు. వెంటనే డ్యాన్స్ మాస్టర్ వద్దకు వెళ్లి సమంతకు హెల్త్ బాలేదని అబద్ధం చెప్పి, ఎక్కువ రిహార్సల్స్ లేకుండా సింపుల్ స్టెప్స్ తోనే సాంగ్ మేనేజ్ చేయాలని ఆర్డర్ వేశారు. సమంతకు మార్నింగ్ సిక్నెస్ (గర్భధారణ సమయంలో వచ్చే నీరసం, వాంతులు) ఉన్నప్పటికీ.. ఆ కష్టాన్ని ఏమాత్రం స్క్రీన్ పై చూపించకుండా డ్యాన్స్ పూర్తి చేయడం విశేషం. ఆ తర్వాత షూట్ చేసిన కార్ యాక్సిడెంట్, ఛేజింగ్ సీన్స్ సమయంలో కూడా సమంతపై ఎలాంటి ప్రెజర్ పడకుండా, మధ్యాహ్నం 3:30 దాటిన తర్వాత కేవలం నీడలోనే షాట్స్ తీస్తూ షూటింగ్ పూర్తి చేశారు నందిని రెడ్డి. సమంతను స్క్రీన్ పై బైస్ గా ప్రెజెంట్ చేయాలని తమ యూనిట్ మొత్తం కష్టపడిందని నందిని తెలిపారు.